

Talba għal deċiżjoni preliminari — Bundesgerichtshof — Interpretazzjoni tal-Artikolu 6(1) u (2)(ċ) tad-Direttiva 98/44/KE tal-Parlament Ewropew u tal-Kunsill, tas-6 ta' Lulju 1998, dwar il-protezzjoni legali tal-invenzjonijiet bijoteknoloġiċi (ĠU Edizzjoni Speċjali bil-Malti, Kapitolu 13, Vol. 20, p. 395) — Kisba, għall-finijiet ta' riċerka xjentifika, ta' ċelloli prekursori minn ċelloli staminali embrijoniċi umani imnissla mill-blastocista, li diġà tilef il-kapaċità li jiżviluppa fesseri uman — Esklużjoni mill-brevetibbiltà ta' dan il-proċess bhala "użu ta' embriji umani għal finijiet industrijali jew kummerċjali"? — Kunċett ta' "embriju uman" u ta' "użu għal finijiet industrijali jew kummerċjali"

Dispożittiv

(1) L'Artikolu 6(2)(ċ) tad-Direttiva 98/44/KE tal-Parlament Ewropew u tal-Kunsill, tas-6 ta' Lulju 1998, dwar il protezzjoni legali tal-invenzjonijiet bijoteknoloġiċi għandu jiġi interpretat fis-sens li:

— tikkostitwixxi “embriju uman” kull bajda umana sa mill-istadju tal-fertilazzjoni tagħha, kull bajda umana mhux iffertilizzata li fiha ġie impijantat nukleu ta' ċellola umana matura u kull bajda umana mhux iffertilizzata li, permezz tal-partenogenesi, għet stimolata sabiex tinqasam u tiżviluppa;

— huwa l-obbligu tal-qorti nazzjonali li tiddetermina, fid-dawl tal-iżviluppi tax-xjenza, jekk ċellola staminali miksuba minn embriju uman fl-istadju tal-blastocisti tikkostitwixxix “embriju uman” fis-sens tal-Artikolu 6(2)(ċ) tad-Direttiva 98/44.

(2) L-eskluzjoni mill-brevettabbiltà li tirrigewarda l-użu ta' embriji umani għal għanijiet industrijali jew kummerċjali msemmija fl-Artikolu 6(2)(ċ) tad-Direttiva 98/44 tirrigewarda wkoll l-użu għal finijiet ta' riċerka xjentifika, u huwa biss l-użu għal finijiet terapewtiċi jew dijanjostiċi li jiġu applikati fuq l-embriju uman u li huma utli għalih, li jista' jkun is suġġett ta' privattiva.

(3) L-Artikolu 6(2)(ċ) tad-Direttiva 98/44 jeskludi l-brevettabbiltà ta' invenzjoni meta l-edukazzjoni teknika li hija s-suġġett tal-applikazzjoni għal privattiva tirrikjedi l-qerda minn qabel ta' embriji umani jew l-użu tagħhom bħala materjal inizzjali, ikun xi jkun l-istadju li fih isiru dawn u anki jekk id-deskrizzjoni tal-edukazzjoni teknika mitluba ma ssemmix l-użu ta' embriji umani.

(¹) ĠU C 100, 17.04.2010.

Sentenza tal-Qorti tal-Ġustizzja (L-Ewwel Awla) tal-20 ta' Ottubru 2011 (talba għal deċiżjoni preliminari tal-Vestre Landsret — id-Danimarka) — Danfoss A/S, Sauer-Danfoss ApS vs Skatteministeriet

(Kawża C-94/10) (¹)

(Taxxi indiretti — Dazji tas-sisa fuq iż-żjut minerali — Inkompatibbiltà mad-dritt tal-Unjoni — Nuqqas ta' restituzzjoni tas-sisa lix-xerrejja ta' prodotti li fuqhom is-sisa għet mghoddija)

(2011/C 362/08)

Lingwa tal-kawża: id-Daniż

Qorti tar-rinviju

Vestre Landsret

Partijiet fil-kawża prinċipali

Rikorrenti: Danfoss A/S, Sauer-Danfoss ApS

Konvenuta: Skatteministeriet

Suġġett

Talba għal deċiżjoni preliminari — Vestre Landsret — Interpretazzjoni tad-dritt tal-Unjoni dwar l-irkupru ta' hlas mhux dovut u l-kundizzjonijiet għall-kumpens tad-danni kkawżati lill-individwi — Dazju tas-sisa miġbur bi ksur tas-sistema armonizzata tad-dazju tas-sisa mwaqqfa mid-Direttiva tal-Kunsill 92/12/KEE, tal-25 ta' Frar 1992, dwar l-arrangamenti ġenerali għall-prodotti suġġetti għad-dazju tas-sisa u dwar iż-żamma, ċaqliq u mmonitorjar ta' dan it-tip ta' prodotti (ĠU Edizzjoni Speċjali bil-Malti, Kapitolu 9, Vol. 1, p. 179) u d-Direttiva tal-Kunsill 92/81/KEE, tad-19 ta' Ottubru 1992, dwar l-armonizzazzjoni tal-istrutturi għad-dazji tas-sisa fuq iż-żjut minerali (ĠU L 316, p. 12) — Dazju tas-sisa illegali mħallas lill-Istat minn kumpanniji taż-żejt li bieghu żejt suġġett għad-dazju tas-sisa filwaqt li inkorporaw id-dazju tas-sisa fil-prezz tal-merkanzija — Nuqqas ta' rifużjoni tad-dazju tas-sisa mill-Istat lix-xerrejja taż-żejt minhabba li dawn ma kinux hallsuh lill-Istat — Rifjut ta' kumpens għad-dannu kkawżat lix-xerrejja taż-żejt mid-dazju tas-sisa illegali minhabba n-nuqqas ta' dannu immedjat u ta' rabta kawżali diretta bejn il-ksur tal-obbligu tal-Istat u d-dannu subit

Dispożittiv

Ir-regoli tad-dritt tal-Unjoni għandhom jiġu interpretati fis-sens li:

(1) Stat Membru jista' jopponi talba għal rimbors ta' taxxa mħallsa indebitament imressqa mix-xerrej li fuqu għaddiet dik it-taxxa, għar-raġuni li ma huwiex dan tal-aħhar li hallasha lill-awtoritajiet tat-taxxa, dment li dan jista', taht id-dritt intern, iressaq azzjoni ċivili għall-irkupru ta' hlas indebitu fir-rigward tal-persuna taxxabbli u dment li r-rimbors minn dan tal-aħhar tat-taxxa indebitament imħallsa ma jkunx prattikament impossibbli jew eċċessivament diffiċli;

(2) Stat Membru jista' jiċhad talba għall-kumpens imressqa mix-xerrej li fuqu l-persuna taxxabbli għaddiet taxxa indebita, fuq il-bażi ta' nuqqas ta' rabta kawżali diretta bejn il-ġbir ta' dik it-taxxa u d-dannu subit, dment li x-xerrej jista', fuq il-bażi tad-dritt intern, jidderiegi l-imsemmija talba kontra l-persuna taxxabbli u li l-kumpens, minn dan tal-aħhar, tad-dannu subit mix-xerrej ma jkunx prattikament impossibbli jew eċċessivament diffiċli.

(¹) ĠU C 100, 17.04.2010.